

महाशिवरात्री और आंतरराष्ट्रीय महिला दिन पर विश्व में सबसे बड़ा 17.7 फीट उँचाईवाला चोकलेट का शिवलिंग बनाया

चोकलेट के शिवलिंग को लिम्का बुक ऑफ रेकोर्ड, वर्ल्ड इमेजींग रेकोर्ड और वर्ल्ड रेकोर्ड्स इन्डिया में स्थान प्राप्त किया।

अमदाबाद :- महाशिवरात्री के पावन पर्व के उपलक्ष्य में आंतरराष्ट्रीय महिला दिवस की सुनहरी संध्यावेला पर विश्व के सबसे बड़े 17.7 फीट उँचाईवाला चोकलेट का शिवलिंग शिवभक्तों के लिये खुला रखा गया। अहमदाबाद शहर के रामनगर और ठक्करबापानगर सेवाकेन्द्र द्वारा निर्मित चोकलेट का शिवलिंग का एक शानदार उद्घाटन समारोह हुआ।

कार्यक्रम में मुख्य अतिथी शिवानंद आश्रम के अध्यक्ष परम पूज्य स्वामी श्री आध्यात्मनंद महाराज, अतिथी विशेष अहमदाबाद महानगर पालिका के महापौर भ्राता असीत वोरा, ब्रह्माकुमारीझ के क्षेत्रिय संचालिका राजयोगिनी सरला दीदीजी, धारासभ्य भ्राता वल्लभ भाई काकडीया, गुजरात विधानसभा के उपाध्यक्ष डॉ. नीमा बहन आचार्य के करकमलों से दिप प्रज्जवलीत कर उद्घाटन हुआ। इस शुभ अवसर पर 76 प्रतिभा संपन्न विरल विभूतियाँ दिप प्रज्जवलन विधी में शामिल हुये।

ब्रह्माकुमारीझ द्वारा आयोजित यह चोकलेटेश्वर महादेव का लक्ष्य समाज में व्यक्ति को परमात्मा का सत्य परिचय प्राप्त कर जीवन को क्रोधमुक्त और निःव्यसनी बनाना है। विशेष छोटे बच्चों और युवाओं को आध्यात्मिकता के तरफ मोडने का यह एक कदम है।

चोकलेट के शिवलिंग बनाने के लिये प्रजापिता ब्रह्माकुमारी इश्वरीय विश्व विधालय को वर्ल्ड इमेजींग रेकोर्ड और वर्ल्ड रेकोर्ड्स इन्डिया के प्रेसिन्डेन्ट भ्राता पावन भाई सॉलकी ने गुजरात के क्षेत्रिय संचालिका राजयोगिनी सरला दीदी को ट्रॉफी और सर्टीफिकेट प्रदान किया।

चोकलेट का यह शिवलिंग 17.7 फीट उँचाई और 14.3 फीट चौड़ाई का 505 किलो चोकलेट से बनाया गया। 6 दिन में शिवलिंग को तैयार करने में 12 भाई-बहनें लगे रहे। यह शिवलिंग दिनांक 9 और 10 मार्च को सुबह 8 से रात्री 10 बजे तक दर्शनाथियों के लिये खुला रखा गया है। पीछले दो दिनों में करीब 2 लाख से भी ज्यादा भाई-बहनों ने शिवलिंग के दर्शन करने के साथ लेजर शॉ का लाभ लिया। इस कार्यक्रम का प्रिन्ट मीडिया, आकाशवाणी समाचार और न्युझ चैनल ने बहोत अच्छा कवर किया।